


291



واقعات اور دلائل کا ذخیرہ

Presented to "Sharika Library" Jammu with my best wishes.

23.10.53


MOHAN KISHEN TIKU

درد دل

①

سہا تھانہ دار بہت سسگہ جی کی مسکرتہ آواز تقریر





## صداقت کی آواز

آنے والے صفحات پر مہاتما سردار بدھ سنگھ جی کی وہ تقریر پھیل چکی ہے جو موصوف نے ۲۶ جنوری ۱۹۵۳ء کو یوم جمہوریت کی تقریب پر جسٹس صاحبہ میں ایک ایسے اجتماع کے سامنے ارشاد فرمائی جس میں ہزاروں دیہاتی کسان اور قصباتی عوام جمع تھے۔ سردار صاحب محترم کی یہ تقریر ان کی چند ایسی غیر معمولی تقریروں میں سے ایک ہے جو کسی خاص تاریخی تقریب پر کی جاتی ہیں۔ اس تقریر کے دوران میں ریاست جموں و کشمیر کے بنیادی مسائل پر آپ نے دل کھول کر بحث کی ہے۔ اور اپنے نقطہ نگاہ پر مکمل روشنی ڈالی ہے۔ اس تقریر میں سردار صاحب موصوف نے اس وقت کے ایک سوال یعنی پر جا پریشد کی خطرناک ایچی ٹیشن کے تباہ کن نتائج کو بے نقاب کر کے دکھایا ہے۔ اور ریاست کی پوری سیاسی جدوجہد کی ساری تاریخ اس طرح بیان کر دی ہے کہ گویا گاہر میں ساگر بھر دیا گیا ہو یقین ہے کہ جو لوگ اس تقریر کو غور سے پڑھیں گے وہ محسوس کریں گے کہ

”کاعدہ پر رکھ دیا ہے کلیجہ نکال کے“

اور ان کے ذہن میں دلائل اور واقعات کی ایک ایسی تصویر کھینچ جائے گی کہ پریشد کا پردہ پگینڈا ان پر کارگر نہ ہو سکے گا۔

پروفیسر جیالال تعمیر



۲۶ جنوری ۱۹۵۲ء بمقام ہشتادہ تحصیل زمینگیر کھپورہ نیشنل کانفرنس کے ایک بھاری جلسہ میں جس میں چار ہزار سے زائد حاضرین تھے مہاتما سر داد بھگت جی مدد متو نیشنل کانفرنس جموں نے جو تقریر کی۔ اس کے اقتباسات حسب ذیل ہیں:-

بھائیو اور ساتھیو! اگرچہ نیشنل کانفرنس کے متعلق آپ بہت کچھ جانتے ہیں اس کے پروگرام اور کام سے آپ کو واقفیت ہے تاہم نیشنل کانفرنس کے مقاصد اور مقصد وقت میں اس کے فرائض آپ کو ضرور سمجھ لینا چاہیے۔ مگر اس سے پیشتر جو چند سالوں سے ایک پارٹی پر جا پریشد کے نام سے سامنے آئی ہے اور جس نے کافی ہلڑ بانی اور شور و شر برپا کیا ہے اسے بھی سمجھ لینا چاہیے کہ دراصل یہ پارٹی کیسے بنی۔ اور پہلے یہ کیا تھی۔ اور اس کا کیا پروگرام و ارادہ تھا۔

**ہندو کی سنگ پارٹی** | ہندوستان میں راشٹر مہا سیم ہندو کی سنگ پارٹی نے اسی طرح شور برپا کیا۔ اور ایچی ٹیشن شروع کی جس کا پروگرام یہ تھا کہ ہندو راج قائم کیا جائے جس کا مقصد تھا کہ باقی اقلیتوں سکھوں، عیسائیوں، ہر می جنوں اور مسلمانوں کو جو کہ روٹوں کی تعداد میں ہیں۔ یا تو غلام رکھا جائے۔ یا ان کے لئے ہندوستان میں رہنا مشکل بنا دیا جائے۔ اس فرقہ پرست جماعت کو دوسرے فرقہ جات کے لوگ ایک ٹکھ نہ بھاتے تھے۔ حالانکہ کانگریس اور مہاتما گاندھی کے نصب العین پر دگرام کے مطابق آزاد ہندوستان میں ہر ایک انسان کو بلا لحاظ مذہب و ملت ترقی کرنے کے ایک جیسے مواقع حاصل ہونے چاہئیں۔ اور مساوات، یکساہتی، رواداری، بھائی چارہ اور مکمل اتحاد و اتفاق سے سب بھائی بھائی کی طرح رہ کر ہندوستانی ہونے کے ناطے رہ سکتے ہیں سب کو اپنے اپنے مذہب کی آزادی ہے اور سب کے حقوق و جان و مال محفوظ

**مرحوم سردار ٹیپیل کا اقدام** | جب سنگ پارٹی کی تخریبی کاروائیوں نے کانگریس و ہما تھا گاندھی کے پروگرام و آدرش میں خلل پیدا کیا۔ اور فرقہ دارانہ نفرت پھیلانے میں اس قدر سرگرمی دکھائی کہ خود گاندھی جی کی جان ان کے ظلم سے نہ بچ سکا تو اس وقت کے چیم مسٹر سردار ٹیپیل جی سرگیشی نے جو لاو اینڈ آرڈر کے انچارج تھے ہزاروں سنگیوں کو حیل میں ڈال دیا۔ اور اس جماعت کی خطرناک حرکات کی وجہ سے اس خلاف قانون جماعت قرار دیا گیا۔

**جموں کی سنگ پارٹی** | یہاں بھی سنگ پارٹی ہندوستان کی سنگ پارٹی کی شاخ قائم تھی جس کے سنگ سچانک یعنی پردھان پنڈت پریم ناتھ صاحب تھے جب یہاں بھی یہ پارٹی بند کرنا پڑی۔ تو اسے توڑا نہ گیا۔ بلکہ سچانک صاحب نے اس کی سرگرمیاں ملتوی کر دیں۔ اور وہ اب تک سچانک ہی ہیں۔ چونکہ ان کو اپنی سابقہ سرگرمیاں اور پروگرام فرقہ پرست کا جاری رکھنا مطلوب تھا۔ لہذا اس پارٹی کا نام پر جا پریشد رکھا گیا۔

**پریشد کس کی ہے** | پر جا پریشد میں وہی لوگ ہیں جو جاگیر دارانہ، مٹریہ دارانہ نظام اور شخصی راج کے پُرست تھے۔ اور ساتھ کاراں اور سود خواراں بھی شامل ہو گئے کیونکہ جن کو حوامی راج سے رکت پہنچی۔ اور جن کے مفاد خصوصی کو نقصان ہوا۔ کورٹ کسٹڈ کا بازار بند ہوا۔ وہ اس تلاش میں تھے کہ کوئی نئی گڑبڑ ہو تاکہ وہ آس بات کا انتقام لیں۔ اس کے علاوہ ہندوستان کی فرقہ پرست جماعتیں ہندو مہاسیلا جن سنگھ بھی یہاں کی پر جا پریشد کی حمایت کر رہی ہے۔ اور دراصل کانگریس اور گورنمنٹ آف انڈیا کے خلاف ایجنسیشن کا میدان انہوں نے پر جا پریشد کو آلہ کار ٹول بنا کر جنوں میں شروع کر رکھا ہے قہرسم کی امداد ان کو کھلے طور پر باہر سے مل رہی ہے۔



## پیشہ کی امن سوز حرکات

جہاں یہ موجودہ گورنمنٹ جموں و کشمیر کے

برخلاف ہلڑ بازی اور دہشت زدگی کا مظاہرہ کر رہے ہیں۔ اور ایچی ٹیشن شروع کر رکھی ہے۔ وہاں نیشنل کانفرنس کے برخلاف زہرا اگلتے ہیں۔ اور نیشنل کانفرنس کے کارکنوں کو

دھمکیاں دیتے ہیں۔ کسی کو کہتے ہیں کہ تمہیں مار دیں گے۔ کسی کو ڈراتے ہیں کہ تمہارا گھر جلا دیں گے۔ غرضیکہ عجیب قسم کی دہشت زدگی پھیلا رکھی ہے اور وہ وہ امن سوز حرکات

کی ہیں جو کسی ملک میں برداشت نہیں کی جاسکتی ہیں۔ اب دیکھنا یہ ہے کہ نیشنل کانفرنس کیوں بنائی گئی۔ اور اس کا مقصد کیا ہے۔ اور اس نے کیا کام کیا ہے۔ پہلے مسلم کانفرنس

تھی۔ لیکن جب شیخ صاحب کو جموں کی غریب جنتا بالخصوص ہری جنوں کی حالت زار دکھائی گئی۔ اور ان کی درد بھری کہانی سنائی کہ کس طرح ادبھی ذات کے ہندو اس کے ساتھ

جانوروں کی طرح سلوک کرتے ہیں۔ ان رام کے نام لیواؤں، کرشن جی کے بھگتوں کو جو ہندو ہیں اور ساری کرپا اور دسم و رسوم ہندوؤں کی کرتے ہیں۔ مگر ان کے ساتھ چھوٹا

گوارا نہیں کرتے۔ ان کو کنوؤں پر پانی بھرنے نہیں دیتے۔ روٹی کھلائی تو درکنار مرغی کے اس کے مکانات کو ٹٹے بنانے کا کام یہ غریب کرتے ہیں۔ گھاس کاٹتے ہیں۔ لکڑی لاتے

ہیں۔ مکانوں کی مرمت کرتے ہیں۔ مال چرائی کرتے ہیں۔ اور قصبہ و شہروں کے لوگوں اور دولت مندوں کے سارے کام، اونٹن سے اونٹے کام یہ کرتے ہیں۔ پھر بھی ان کے

ساتھ انسانیت کا سلوک نہیں کیا جاتا۔ ان کو حقیر ذلیل اچھوت سمجھا جاتا ہے۔ ان کے پاس اپنی کوئی زمین نہیں۔ جائاد نہیں کھ گھاٹ نہیں۔ دوسروں کے رحم پر ہیں ہر

وقت و لکھی پریشان۔ اور در بدر ہیں۔ یہ ہندو راج میں ان غریب ہندوؤں کے ساتھ سلوک کیا جاتا ہے۔ اس ساری کیفیت کو سننے کے بعد شیخ صاحب حیران ہوئے۔ اور

ان کو بڑا دکھ ہوا کہ ہندو سوسائٹی میں ان غریب محنتی لوگوں کے ساتھ ایسا سلوک

انسانیت سلوک ہو رہا ہے۔ اس کے علاوہ شیخ صاحب کو جب بتایا گیا، اور دکھایا کہ ٹھکر جن کو دوٹپس لینے۔ اور اپنے لیے شادی بیاہ کے سلسلہ میں وسعت پیدا کرنے کے سلسلے میں ٹھاکر بنایا ہے۔ حالانکہ بیچارے اب تک اکثر غریب، لاجپار اور قرضدار ہیں۔ ان سے بیکار لی جاتی رہتی۔ اور یہ لوگ مہر غریب ہری جنوں اور مسلمانوں کے بھیڑ بکری کی طرح پڑاؤ مہات پر بند رکھے جاتے تھے۔ اور پھر سرکاری ڈیرہ جات اوڑھے افسروں و انگریز لشکریوں سیاحوں کے بوجھ اٹھا کر اونچے اونچے پہاڑوں پر چڑھنے کے لئے مجبور کئے جاتے تھے۔ بوجھ اٹھا اٹھا کر ان کی پیٹھ زخمی ہو گئی۔ اور اب تک داغ موجود ہیں۔ جب اس قسم کی مصیبت اور تکلیف ان کا شیخ صاحب نے دیکھا۔ تو پھر یہ فیصلہ کیا گیا کہ اصلی دہرم و ایمان اور انسانیت یہی ہے کہ جو بھی غریب و ظالم، غلام و کمزور اور بے پناہ ہے۔ اسے اٹھایا جائے۔ اور اسے آزادی دلائی جائے۔ اسے زندہ رکھنے کا سامان پیدا کیا جائے۔

دہرم کے ٹھیکیدار | ایک ٹھکر گدی ہندو غریب مقرض کا حال جب

شیخ صاحب کو سنایا گیا کہ چار روپیہ نقد اور چھ سیر دانے اس بیچارے نے قرض لئے ہیں۔ بیس برس ساہوکار کی ملازمت کی غلام بن کر رہا۔ اور چار سو روپیہ ادا کر چکا ہے۔ ابھی چار سو باقی ہیں۔ مقرض غریب ہندو ہے۔ منصف ہندو ہے۔ پیادہ ہندو ہے۔ گواہ ہندو ہے۔ ساہوکار بھی ہندو ہے۔ راج بھی ہندو کا ہے۔ اب بتائے کہ کیا کشمیر میں بھی ظلم ہے۔ یا ان ہندوؤں پر ظلم ہے۔ اس ساری کیفیت کو سننے اور حقیقت حال سے واقفیت پیدا کرنے کے بعد یہ ضروری ہو گیا کہ ایک ایسی جماعت بنائی جائے جو تمام مذہب کے افسانوں کی جماعت بن جائے۔ انسانی رشتہ قائم ہو۔ جس میں ہر مذہب وقت، رنگ، نسل کا دیش پاشی شامل ہو۔ شیخ صاحب کو پہلے سے ہی احساس تھا



اور دوسرے ساتھیوں کو بھی کہا گیا کہ جب مراب العلماءین کی ہم صفت شہنا کرتے ہیں۔ اس کے آگے سجدے کرتے ہیں۔ اور اس سے مُرادیں مانگتے ہیں۔ اور پیغمبر کو رحمة اللعالمین کہتے ہیں۔ تو پھر عالم کے رب سارے جہاں کے مالک خدا کے بندے ہندو اور سکھ بھی ہیں۔ اس لئے آزادی کا مسئلہ فرقہ دارانہ طریق پر حل نہیں ہو سکتا۔ بلکہ قوم پرستی کے پروگرام پر چلنے سے ہو سکتا ہے۔ اس لئے جب تک سارے ہندو مسلم سکھ، بودھ، عیسائی غرضیکہ جو بھی انسان اس دیش میں رہتا ہے اور جو بھی مظلوم و غلام ہے۔ ان سب کو ایک جگہ اکٹھا کر کے آزادی کے لئے کوشش کرنی چاہیے۔ جب یہ باتیں طے ہوتیں۔ اور ہم سب اس نتیجہ پر پہنچے کہ مسلم کانفرنس کو نیشنل کانفرنس میں تبدیل کیا جائے۔ چنانچہ نیشنل کانفرنس بنائی گئی اور اس میں ہر کسی کو شامل ہونے کی اجازت ہو گئی۔

**نیشنل کانفرنس اور میں** میں جو پہلے سے ہی فرقہ پرستی کے سخت خلاف

تھا۔ اور قوم پرستی کے پروگرام اور سانچے جتنے کے بنانے کے لئے کوشش میں تھا اس میں شامل ہو گیا۔ اور شخص صاحب اور دیگر ساتھیوں کے ساتھ اس دیش کی آزادی اور ترقی کے لئے جو جدوجہد ہوئی۔ اس میں حصہ لیا گیا۔ اور نیشنل کانفرنس کا جھنڈا تیار کیا گیا۔ جو مل بیٹھ کر تمام حقوق انسانی، سیاسی آزادی و اقتصادی ترقی کے سامان پیدا کرنے اور دکھ، تکلیف اور غریبی، بے بسی، غلامی کو دُور کرنے کی کوشش کیے۔ نیشنل کانفرنس کا شروع سے ہی یہ نصب العین اور پروگرام کام رہا ہے کہ جس طرح بھی ہو سکے محنت کش طبقہ غریب مزدور اور کان کی حالت کو سدھارا جائے۔ اس دکھی طبقہ کی زندگی کا معیار بلند کیا جائے۔ صدیوں سے یہ ظلم و ستم ایسا چار اور بے انصافی کا شکار ہو رہا ہے۔ اس کی خبر گیری چاہیے۔ چنانچہ کافی جدوجہد اور قربانیوں و مساعی کے ساتھ



کرنے غذاب پہننے کے بعد آزادی حاصل ہوئی۔ اور یہ محض نیشنل کانفرنس کی کوششوں اور مسلسل جدوجہد اور قربانیوں کا نتیجہ ہے۔

## محنت کش مزدور | کون نہیں جانتا کہ دنیا میں جس قدر عالی شان

عمارات مندر مسجدیں گوردوارے محلات سرٹریں ہسپتال مکانات وغیرہ جاری رہا  
کے لئے سردی گرمی سے بچنے کے لئے بنائے گئے ہیں۔ ان کو بنانے والا غریب مزدور  
ہے جس نے چوڑے کی بھٹی میں جان دی صحت و جسم و جان کو برباد کیا کوئلہ کی کانوں  
میں دم توڑا۔ دور دور سے پتھر اپنی پیٹھ پر لائے۔ جنگلات سے لکڑی لائی۔ اور پھر خود  
دن رات کر کے ہمارے لئے اچھے اچھے مکانات بنائے۔ مگر قسمتی سے یہ غریب طبقہ  
دنیا کے لئے آرام گاہیں گھر مکان بنانے والا خود بے گھر رہا۔ اور آسمان کی چھت کے  
نیچے بسر کر رہا ہے اور تشکل گھاس کی بھونپڑی اور ٹوٹا پھوٹا کچا مکان کو ٹھہر چھپانے  
کے لئے سب کو میسر نہ آ سکا۔ آخر ان لوگوں کو جو اچھے اچھے مکانات میں آرام سے  
رہتے چلے آئے ہیں۔ اس غریب دنیا کو پھر پرماتما خدا کے حضور میں جواب دینا ہوگا  
کہ اس قدر خدمت سیوا کا کام کرنے والے لوگوں کا گھر نہیں بن سکا۔ اور وہ دکھی ہیں  
اس لئے ہم نے ایک جھنڈا نشان تجویز کیا جس کا رنگ سرخ رکھا گیا۔ اب جب اس  
پر نشان تجویز کرنے کا وقت آیا۔ تو ہل کا نشان لگا یا گیا۔ کیونکہ "ساریاں کلاں تے پیٹھ  
ہلاں" کا مسئلہ سب جانتے ہیں جس قدر ادنیٰ اعلیٰ شاہ گدا گوراکلا چھوٹا بڑا انسان  
اس دنیا میں زندہ ہے۔ وہ اس ہل کو کسٹھٹی سے پیدا کئے ہوئے اناج خوراک کا محتاج ہے  
اور اسی کے سہارے جیتا ہے اور اس خوراک کی بدولت دنیا کے سارے کارخانے کھلم  
اور کاروبار چل رہا ہے۔ مندر مسجد گوردواروں۔ گرجوں کے تجارتی پخت بھائی بھی  
ستھی۔ اللہ خدا داہگودو رام رام کہتے اور کتھا بارتا کر سکتے ہیں۔ جب خوراک ملتی

ہے کپڑا اور جھنڈا میسر ہے ورنہ بھوکے بھگت نہ کیجئے یہ مالا اپنی لیجئے بھوکے  
 دکھی غلام محتاج کا مذہب کیا اور دہرم کیا۔

**مزدوروں میں عناصر** | جنبشیل کانفرنس نے محنت کش طبقہ مزدور اور

کسان کی ترقی آزادی بہتری کا نشان جھنڈا سرخ ہل والا بلند کیا۔ تو نہ معلوم  
 کیوں ان لوگوں کو درد اٹھا اور غصہ آیا۔ جو خود اس محنت کش طبقہ کی کمائی پر  
 زندہ ہیں۔ اور جن کی دکانیں اور گھرانے مزدوروں اور کسانوں کی دن رات کی  
 محنت شاقہ اور کمائی سے بھری پڑی ہیں۔ آخر ایسے لوگ جو خود ہاتھ پاؤں نہیں  
 ہلاتے اور دوکانوں اور گھروں میں آرام سے بیٹھے بٹھائے عیش و آرام کر رہے  
 ہیں۔ اور سب چیزیں حاصل کئے ہیں۔ یہ کہاں سے آئی ہیں۔ کس نے پیدا کی ہیں۔  
 یہ لوگ تو خود ہل نہیں چلاتے۔ کام نہیں کرتے۔ دوسرے محنت کشوں کی کمائی ہل  
 کرتے ہیں۔ اور پھر جب کہ ان غریب محنت کشوں سیوا دموں کو اوپر اٹھانے، گلے  
 لگانے اور ان کی خدمات کا مسئلہ دینے کے لئے ہم ان کا نشان جھنڈا اونچا کرتے  
 ہیں تاکہ ان کو اوپر اٹھایا جائے۔ تو آج جو بھائی شور کر رہے ہیں۔ وہ اس جھنڈا  
 اور نشان کی سخت مخالفت کر رہے ہیں۔ اس کے صریح یہ معنی ہیں کہ یہ لوگ محنت  
 کشوں اور غریب مزدوروں اور کسانوں سے کوئی ہمدردی نہیں رکھتے۔ اور ان کو  
 اوپر اٹھانے نہیں دیتے ہمیشہ انہیں دبا رکھتے اور پھر سے شخصی مطلق العنانہ راج و ظلم  
 ستم کے پیچھے پھنسا جاتے ہیں۔ اور وہ بدستور سابق من مانی کاروائی کرنا چاہتے  
 چند دن پہلے تک شخصی مطلق العنانہ حکومت راج کا جھنڈا جس نے ہمیں غلام بنائے  
 رکھا۔ ان پریشدوں کو پیارا تھا۔ اس وقت ان کو دونشان دکھائی نہ دیتے۔ اور جب  
 وہ آتا۔ اب ان کو ترنگا جھنڈا یاد آ گیا۔



**پنجم جیمز ہیریٹ** | آج آزادی کا دن ہے۔ آج کے روز ہندوستان کے کروڑوں بھائیوں کے آزادی کا حلف لیا تھا۔ اور بے شمار قربانیوں، شہادتوں کے بعد آزادی نصیب ہوئی جس مہاتما گاندھی جیسے مہاں پرش دنیا کے بزرگ تر بڑی ہستی نے آزادی دلائی۔ اس کا جھنڈا لہا کر لیا گیا تھا ہے۔ ملک کا انگریز کا ساتھ دیا اور ایک زبردست طاقت نے انگریز کی حکومت کا خاتمہ کر دیا۔ اس آزادی کو برقرار رکھنا اس جھنڈے کو بلند رکھنے کے لئے ہم ہر ہندوستانی کو ہر وقت ہر قربانی کے لئے تیار رہنا چاہیے۔

**ترنگا جھنڈا** | آپ کو معلوم ہونا چاہیے کہ ہم آج ہی یہ ترنگا جھنڈا نہیں لہا رہے بلکہ جب اس کا لہانا موت کو دعوت دیتا تھا۔ اور جب انگریز کی حکومت اس کے برخلاف تھی، خصوصاً ریاستوں میں کسی کی جرأت نہیں ہوتی تھی کہ کانگریس کا نام لے۔ یا جھنڈا لہائے۔ اس وقت نیشنل کانفرنس نے اس جھنڈے کو ہمالیہ کی چوٹیوں پر لہرایا۔ اور آڑے وقت میں کانگریس کا ساتھ دیا۔ اور کانگریس کے پروگرام کے مطابق دن منائے۔ اور ان کے ہر ریزولیشن پر وگراں نہ ہوئے۔ حصہ لیا۔ اور اسے منظور کیا۔ غرضیکہ انتہائی مشکلات کا مصائب کا سامنا کرتے ہوئے بھی نیشنل کانفرنس نے کانگریس کا ساتھ نہیں چھوڑا۔ آج تو ہندوستان آزاد ہے۔ اس جھنڈے کا لہانا قابل فخر و عزت و انتہائی خوشی ہے۔ مگر جب کانگریس زیر عتاب تھی انتہائی ظلم ہو رہا تھا۔ اس وقت اس کا لہانا معنی رکھتا تھا۔ ہم نے اس وقت بھی اس کو لہرایا۔ جب آج کے پریشدی انگریز کے زمین جیک کو سلامی دیتے تھے اس زمانہ میں اس جھنڈے کے نیچے حلف لینے والوں نے بہت مصیبتیں جھیلیں۔ مذاہ

سہے اور شہادت کے جام پئے۔ پھانسیوں پر لٹکے جیل کی سلاخوں کے پیچھے دم

قوی۔ آزادی حاصل ہونی مگر خاص قیمت دینی پڑی۔ اب اس کا قائم رکھنا بامشکل ہے۔ جب تک ہر طرح مکمل اتحاد و اتفاق نہ ہو۔ اور ہر تہا گاندھی جی کے پروردگار م و آدیش پر عمل نہ کیا جائے۔ تب تک آزادی کا برقرار رہنا مشکل ہے۔ اور جب تک فرقہ پرستی کا زہر دور نہیں کیا جاتا۔ اور جاگیردارانہ سرمایہ دارانہ نظام قطعاً ختم نہیں کیا جاتا۔ اور محنت کشوں کو مطمئن نہیں کیا جاتا۔ آزادی قائم نہیں رہ سکتی۔ آج ہر جا پریشدی بھی اس جھنڈے کو لہراتے ہیں۔ اور اس کے لئے شور کرتے ہیں مگر کیا انہیں یاد نہیں رہا کہ جس جو اہر لعل جی کے بلند کئے ہوئے ترنگے جھنڈے کے لئے آج وہ اس قدر بیتاب دکھائی دیتے ہیں۔ بسکٹ میں یہاں سے چل کر قریباً ساڑھے تین سو میل کو پہنچا کر کالی جھنڈیوں سے انہوں نے جو اہر لعل جی کا "سواگت" کیا۔ اور ان کو "گوبیک" کہا۔ اور ریاست کی طرف سے ان کی گرفتاری پر خوشیاں منائیں۔

### قول اور عمل میں منافقانہ تضاد

آج یہ نیشنل کانفرنس سے بڑھ

کہ اس جھنڈے کے حامی نظر آتے ہیں۔ حالانکہ اس وقت تک متواتر مسلسل اور پوری کوشش سے گورنمنٹ آف انڈیا اور کانگریس جس کا یہ ترنگا جھنڈا ہے کی انتہائی مخالفت اور دشمنی کر رہے ہیں۔ اور ہندوستان کی ان فرقہ پرست پارٹیوں کے ساتھ شامل ہے۔ ان سے سہاوتا لے رہے ہیں۔ ان کے اشارے پر نائج رہتے ہیں جو گورنمنٹ آف انڈیا جو اہر لعل جی اور راشٹریتی راجندر پرشادی اور کانگریس کا تختہ الٹنا چاہتے ہیں۔ اور بجای ترنگا جھنڈا کے بھگوا جھنڈا صرف ایک فرقہ کا لگانا چاہتے ہیں اور ایک فرقہ کا راج قائم کرنا چاہتے ہیں۔ عجیب کیفیت ہے کہ یہ ہیں آج ہندوستان میں لیجانے کے لئے دو بار بنے بیٹھے ہیں۔ حالانکہ نیشنل کانفرنس نے شروع سے ہی ہندو



کے ساتھ الحاق کر رکھا ہے اگر رائے شماری کی شرط امن و اطمینان ہونے کے بعد رکھی گئی ہے تو وہ گورنمنٹ آف انڈیا نے رکھی ہے اور اسے یو، این، او میں تسلیم کیا گیا ہے۔

## ہندوستان کے ساتھ الحاق | جنبش نیل کانفرنس پر مصیبت آئی تھی۔ او

طرح طرح کی سختیاں و مظالم اس شخص کو گورنمنٹ کی طرف سے روا رکھے جاتے تھے اس وقت نہ تو جناح صاحب نے نہ ہی ہندو سبھا کے صدر نے نہ سنگ پارٹی نے نہ کسی اور پارٹی نے امداد کی۔ بلکہ مخالفت کرتے رہے۔ اور تماشا دیکھتے رہے۔ ہاں اگر اس وقت سہارا دیا امداد دی آئیر باد دی تو جواہر لعل جی نے مولانا آزاد صاحب راجندر پرشاد جی اور مہاتما گاندھی جیسے جہاں پرش نے۔ کیونکہ انہی نیتاؤں اور کانگرس کے ساتھ ہمارا کئی سالوں سے سمبندھ چلا آیا تھا۔ اس لئے ہندوستان کے ساتھ سمبندھ ہم نے محض متحہ قومیت بھائی چارہ سکیورٹیزم جمہوریت، یک جہتی رواداری پرکیم محبت ہر کسی کو ہر طرح کی آزادی ملنے اور ترقی کرنے کے اور ملٹین زندگی بسر کرنے کے موافق حاصل کرنے کے لحاظ سے اور پھر مہاتما گاندھی جی جن کے آدرش اور پروگرام کو ہم اپنا چکے ہیں کے دیش میں شامل ہونے کا کیا ہے۔ اسے ہم کیسے چھوڑ سکتے ہیں۔ اس لئے ان حالات میں آپ سب سمجھ سکتے ہیں کہ ہندوستان کا کون غیر خواہ، وفادار اور بھی خواہ ہے اور کون اس کا مخالف و دشمن ہے۔

## دوست اور دشمن میں امتیاز کرو | دوست و دشمن کی تمیز کرنی چاہیے

محض دھوکہ اور فریب میں نہیں آنا چاہیے۔ اگر کوئی رام نامی صافہ باندھ کر گلے میں ملا ڈال کر تنک لگا کر یا سادھو فقیر کا بھیس بنا کر اور رام جی و کرشن جی کی تصویر لے کر اور پھر راشٹریہتی کی تصویر لے کر دہشت زدگی پھیلانے، ہڑ باز کر کے دوسروں

کو مارنے قتل کرنے کی دھمکی دے، تنگ کرے، تشدد آمیز کاروائیاں کرے۔

اور امن کو بر باد کیجے۔ کوئی مجرم کرے۔ تو وہ کیسے بخشا جاسکتا ہے۔ ”منہ میں رام رام بغسل میں چھری“ ایسا کام اب نہیں چلیگا۔ دنیا کو دیر تک دھوکا نہیں دیا جاسکتا۔ ہر شخص پر جا پریشد کے گزشتہ کارناموں سے واقف ہے۔ ۱۹۴۷ء میں یہاں جس قدر بیگناہوں کا قتل خون ہوا۔ اور جس طرح چھوٹے بچے عورتیں بوڑھے سب قتل کئے گئے۔ اور لاکھوں روپیہ کا مال و اسباب لوٹا گیا۔ یہ خوفی ڈرامہ کھیلنے والے بھی پر جا پریشد ہی بھائیوں کی پارٹیاں دھتھے بھٹے۔ ابھی پھر گزشتہ پاپوں، گناہوں ایسا چاروں کا پر اشدت نہیں ہو پایا کہ اب نیا فتنہ و فسادات اور خطرناک تباہ کن سامان پیدا کیا جا رہا ہے۔ پہلے ایک فرقہ کے بھائیوں کا صفایا انہوں نے کیا۔ اب باقی بچے ہوئے بھائیوں اور اپنے فرقہ کے غریب محنت کشوں مزدوروں اور کسانوں کی آزادی ترقی جتنہ بندی اور ان کے اتحاد و اتفاق و جھنڈے کے برخلاف انہوں نے چیلنج دے رکھا ہے ان کو خوف زدہ کرتے ہیں اور ان کو ختم کرنے اور بدستور سابق غلام بنانے اور ان کی کمائی مہضم کرنے اور لوٹ کھسوٹ کرنے والے ڈولہ کہکے میدان میں آگئے ہیں۔ اور سرخا غریب طبقہ کے مفاد کے برخلاف کام کر رہے ہیں۔

**پریشد کی پشت پر کون ہے ؟** | اتنا تو سوچو کہ ان کو یہ لاکھوں روپیہ کہاں سے آتا ہے اتنا کھلا خرچ یہ کس جگہ سے کرتے ہیں۔ ان کا بینک خزانہ کہاں ہے کون لوگ ان کی امداد کر رہے ہیں۔ کیا کمائی دہل باہی و کارخانے یہ چلانے میں جس سے یہ ساری ایجنسیشن ہو رہی ہے اور روپیہ پانی کی طرح بہایا جا رہا ہے۔ یہ ہندوستان کی فرقہ پرست جماعتوں اور یہاں کے جاگیرداروں، سرمایہ داروں اور سامہوکاروں سے حاصل ہوتا ہے۔ سابقہ لوٹا ہوا مال تو مہضم ہو گیا ہے۔ اب نیا سامان ان کے ہاتھ آ رہا ہے



ان کا تو گزارہ چل رہا ہے۔ ان کے لئے ایک دل لگی ہے مگر ملک و قوم کی تباہی کا سامنا پیدا کیا جا رہا ہے۔ اور پاکستان کے ہاتھ مضبوط کئے جا رہے ہیں۔ آپ بھائی! دنیا اتنا تو سوچیں کہ جن کو پاکستان جو ہمارا دشمن ہے اور ہمارے ملک پر قبضہ کرنا چاہتا ہے، بہادر اور ہیرو کہہ رہا ہے اور ان کی تعریف کر رہا ہے۔ اور ان کی اس گڑباز بھی ایچی ٹیشن پر خوشیاں منا رہے۔ ایسے لوگ کس طرح ہمارے دوست اور مرتبی ہو سکتے ہیں۔ ان سے ہمیں کیا انداز مل سکتی ہے۔ یہ تو دشمن کی آواز بولتے ہیں اور اُس کے لئے راستہ صاف کر رہے ہیں مشکل تمام تھوڑے وقت سے جبکہ سیز فائر لائن ہوتی ہے پاکستانیوں سے فرصت ملی۔ اور سابقہ جنگ کی تباہیاں اور ظلم کے اثرات ابھی باقی ہیں کہ اب گھر میں قبائلی پیدا ہو گئے ہیں۔ اور اپنے گھر کو آگ لگا رہے ہیں۔ اور دشمن کو موقع دے رہے ہیں کہ وہ کسی وقت بھی حملہ ہو کر اندرونی بد امنی گڑبڑ کا فائدہ اٹھا کر ہمارے دیش پر قبضہ کرنے کی کوشش کرے۔

**گزشتہ زمانے سے سبق |** آپ جانتے ہیں کہ جب جنگ ہوتی اور پاکستانی

حملہ ہو۔ اُس وقت کس قدر تباہی اور بربادی ہوتی۔ یہاں ساری زمین خالی تھی یہ دوکانداراں، سامیہ کاراں جو آج دوکانوں پر مست بیٹھے ایچی ٹیشن میں شامل ہیں اسے ہوا دے رہے ہیں۔ اس وقت کہاں تھے۔ آج کس طرح اور کس کے انتظام اور امداد سے پھر واپس آباد ہوئے ہیں۔ دو تین فصل لگے تو یہ لوگ بھی آباد ہوئے اور محنت کشوں کا نوں کی کمائی سے زندہ ہیں۔ یہ جتنا سامان دوکانوں میں پڑا ہوا ہے۔ یہ محنت کشوں کا نوں نے دن رات کی محنت مشقت سے پیدا کر کے اپنے پیٹ کو باندھ کر اپنے بچوں کا منہ بند کر کے تمام چیزیں خوراک، اناج، دودھ،

کھی میوہ سبزی مہیا کیا۔ اور پھر شیل کانفرنس نے ہر طرح سے امداد کی راشن پہنچایا  
 لاکھوں روپیہ خرچ ہوا۔ کپڑا، نمک، کھانڈ ضروریات زندگی مہیا کی گئی۔ آج یہ لوگ  
 محنت کشوں کی قسمت سے کھیل رہے ہیں اور جس نیشنل کانفرنس نے ان کو آٹے  
 وقت امداد کی۔ پھر سے آباد کرنے کی انتہائی کوشش کی۔ اور پھر جس گورنمنٹ آف  
 انڈیا کی بہادر فوج اب تک باڈر پر سہاری حفاظت کے لئے بیٹھی ہے ان سب کے  
 خلاف ہل بازی ہے۔

**ہندوستان کے خلاف کھلی سازش** | جب گورنمنٹ آف انڈیا اور کانگریس

اور ہندوستان کے برخلاف کاروائی ہو رہی ہے اور اس کے دشمن کے ساتھ پر جا  
 پریشد کا ساز باز ہے اور ایک گہری سازش ہے تو اسے ہندوستان کا وفادار  
 کیسے کہا جاسکتا ہے۔ پر جا پریشد ایک طرف نہ صرف نیشنل کانفرنس و موجودہ گورنمنٹ  
 جموں و کشمیر کے برخلاف انتہائی مخالفت و دشمنی کر رہی ہے بلکہ گورنمنٹ آف  
 انڈیا اور کانگریس کے برخلاف کھلی بغاوت کر رہی ہے اور گورنمنٹ آف انڈیا  
 جواہر لعل جی، راشٹرپتی راجندر پرشاد جی و تمام نیٹاؤں کے دشمنوں کے ساتھ  
 کھلم کھلا ساز باز کر چکی ہے اور خطرناک فرقہ پرست پارٹیوں کے پروگرام کو چلا رہی ہے  
 مگر دوسری طرف ترنگا جھنڈا، ایک ودھان، ایک پردھان کانفرہ لگا رہے ہیں۔  
 ان ہر سہ امور کے متعلق جو فیصلہ گورنمنٹ آف انڈیا اور پارلیمنٹ نے کیا۔ اُن سے یہاں

مانتے من مانی کاروائیاں کرتے ہیں۔ اور پھر یہ دعوے کرتے ہیں کہ وہ جموں کا ہند  
 کے ساتھ مکمل الحاق چاہتے ہیں عجیب صورت ہے کیا مکمل الحاق کرنے کے یہی  
 طور طریقے ہیں کہ کسی فیصلہ قانون قاعدہ کو ماننے سے انکار کیا جاتا ہے۔ یہ طریقہ  
 تو اس سمیٹے کو کمزور کرنے کے ہیں۔ میں نے "دل سے دل کی باتیں" ایک بکسفلٹ

میں ان کا ذکر کیا ہے اُسے پڑھ لیں مگر بیچارے سادہ لوح کسان ان پڑھے اُسے کب پڑھ سکیں گے۔ اس لئے میں کچھ باتیں کہتا جا رہا ہوں۔

جب جواہر لال جی پرانم منسٹر گورنمنٹ آف انڈیا اور کانگریسی نیتا پر جابریشہ کی کاروائی کو جموں و کشمیر ریاست اور ہندوستان دونوں کے لئے خطرناک اور نقصان دہ سمجھتی ہے۔ تو پھر یہ لوگ ہمیں وہاں کیسے پہنچا سکیں گے۔ اور ان مسئلہ بانفیوں، بھائیوں دشمنوں کی لیڈر شپ میں ہمیں کس طرح ہندوستان کے ساتھ الحاق کرنے کے سلسلہ میں امداد ہو سکتی ہے۔

**ایک دودھان کی بات** عجیب شرط لگاتے ہیں کہ سارا دودھان لاگو کرو ورنہ صرف جموں کو ہندوستان کے ساتھ شامل کرو۔ جب یہ مسئلہ ہے کہ جموں و کشمیر ریاست کے حالات دوسرے صوبوں اور ریاستوں سے مختلف ہیں۔ اور معاملہ یو۔ این، او میں پڑا ہوا ہے ابھی تک کوئی فیصلہ نہیں ہوا اور ہمیں دستور ساز اسمبلی بنانے کا اختیار مل چکا ہے اور یہ اسمبلی اپنا کام کر رہی ہے ہمیں اپنا دودھان بنانے کا اختیار ہندوستان کے دودھان نے ہی دیا ہے۔ تو پھر ہم تو حکم مانتے ہیں۔ اور ہر کام گورنمنٹ آف انڈیا اور پارلیمنٹ کی منظور سی سے کرتے ہیں۔ مگر ہمارے پریشدہی بھائی گورنمنٹ آف انڈیا۔ کانگریس پارٹی اور پارلیمنٹ کے فیصلہ جات کو نہ مانتے ہوئے عدول عکسی کرتے ہوئے بھی اپنے آپ کو وفادار ہونے کا ڈھونگ رچا رہے ہیں۔

**کونسل آف سٹیٹ کا فیصلہ** جب جموں و کشمیر کے سمجھوتہ کے مسئلہ پر کونسل آف سٹیٹ اپر ہوس میں بحث ہوئی اور میں نے بھی تقریر کی۔ تو جب رکنے کی گئی تو سارے رکنوں میں سے صرف ایک مخالف اور باقی ہمارے حق میں تھے جو ہمارے مخالف تھا اُسے جب پوچھا گیا کہ آپ کیا چاہتے ہیں، کہنے لگے کہ گورنیشنل کانفرنس



اور شیخ عبد اللہ ہمارا کہنا نہیں مانتے تو ساری فوجیں واپس بلا لینی چاہیں اور  
 ساری امداد بند کر دینی چاہیے۔ تب میری سمجھ میں آیا کہ یہ نادان دوست ایسے ہوتے  
 ہیں۔ سب نے کہا کہ اگر چند گھنٹے بھی باڈر سے فوج ہٹ جائے اور امداد بند ہو جائے  
 تو جن پر جا پریشیدیوں کی حمایت میں آپ بولتے ہیں۔ ان کے اپنے اپنے علاقہ جات  
 چند تحصیلات جن کے ساتھ ساتھ چند گز کے فاصلہ پر باڈر ہے۔ ایک دم ختم ہو جائیگا  
 تو سب سے پہلے یہ قوت کا شکار ہوں گے۔ اس لئے یہ حمایت نہیں ہے بلکہ دشمنی ہے  
 جب ۳۶ کروڑ ہندوستانیوں کے نمائندگان پارلیمنٹ نے دونوں ہندوؤں میں مساوی  
 چار پانچ مخالفین کے باقی سینکڑوں کی رائے سے جموں و کشمیر کے مسئلہ کو منظور کیا، تو  
 کوئی وجہ نہیں کہ انہی امور کی بابت پر جا پریشیدی شور کریں۔ آخر ان کی حیثیت  
 دیپنیشن و اختیار اس بارے میں کیا ہے۔ ہر فیصلہ و مجبوتہ قانون جو پارلیمنٹ کی  
 کی منظوری سے ہوا ہے اسے وہی رد و بدل کر سکتی ہے۔ ایک فرقہ کے چند خود سر لوگ  
 کی طرف سے ڈاڈا دھماکا کر ہڑ بازی اور بغاوت سے اور تشدد دانہ کار وائی سے منظور  
 شدہ فیصلہ بدلا نہیں جاسکتا۔

**ودمان کے نعرے کا مقصد** | یاد رہے کہ مکمل ودمان کا نعرہ محض  
 فریب ہے۔ ودمان تم نے یہاں اپنے حالات کے مطابق حسبِ اجازت گورنمنٹ  
 آف انڈیا بتاتا ہے اور بنا ہے ہیں اس لئے سالم ودھان کے لاگو ہونے کا سوال  
 ہی پیدا نہیں ہوتا۔ ان اس سے پریشیدیوں کا یہ منشا و غرض ہے کہ غریب  
 کاشتکاروں سے ان کو معاوضہ دیا جائے۔ جو آج تک مفت خور سے گھر بیٹھ کر کھاتے  
 رہے۔ بعد لوٹ کھسوٹ کرتے رہے۔ یعنی نادار بھوکے لوگوں سے معاوضہ جاکر دولت مند  
 موتمنوں، سناٹھوؤں اور بڑے زمینداروں کے حوالے کیا جائے۔ اور ان کو پھر سے

غلام و ذیلی حالت میں دبا کر رکھا جائے وغیرہ۔ مگر یہ کیسے ممکن ہو سکتا ہے۔ ان کے  
 اس نشا و ارادہ سے صاف ظاہر ہے کہ ابھی تک یہ لوگ غریب، نادار، مفلک کشکاروں  
 کے خون کا آخری قطرہ بھی مٹا دینے کی صورت میں بیٹے بڑے زمینداروں،  
 جاگیرداروں و چکداروں کو بلانا چاہتے ہیں۔ اور پھر کہتے ہیں کہ ہم ریاست کے لوگوں  
 کی بہتری کے لئے آئے ہیں۔ یہ عجیب بہتری ہے اور عجیب قسم کی دوستی ہے۔ اور اس  
 کے علاوہ بدستور قائم کر کے غریب جلتا کو غلامانہ زندگی بسر کرنے کی ذلیل اور بے بسی  
 کی حالت میں رکھنے کے لئے میدان میں اترے ہیں۔ اس لئے میں آپ کو خصوصیت سے  
 محنت کشوں، مزدوروں اور کسانوں کو خبردار کرنا چاہتا ہوں کہ یہ براہ راست آپ کے  
 برخلاف پہنچا رہا ہے۔ کی ایچی ٹیشن ہے اور یہ ہلڑ باز سی نہشت زدگی کا جو طوفان انہوں  
 نے برپا کر رکھا ہے۔ یہ دراصل ہماری ترقی بہتری کے تمام راستے روکنے کے لئے ہیں اور  
 آپ سے زمیندارت واپس لینے اور جس قدر قرضے منسوخ ہوئے ہیں ان کو پھر بحال کرنے  
 اور بے دام غلام بنانے رکھنے کے لئے چال چلی جا رہی ہے۔ آپ کو ہر طرح ہوشیار  
 اور چوکنا رہنا چاہیے۔ آج آپ غریبوں کو پہنچا رہا ہے۔ دھمکایا جاتا ہے  
 اور ڈرایا جاتا ہے۔ اور قوت کا خوف دلایا جاتا ہے۔ لوٹ مار کرنے کی دھمکیاں دی  
 جاتی ہیں۔ اگر آج آپ ڈر گئے اور ان کے فریب و رعب میں آ گئے تو پھر قیامت تک  
 نہیں اٹھ سکیں گے۔ اور جو تھوڑی بہت آزادی آپ لوگوں کو ملی ہے وہ باقی رہیگی  
 آخر وہ کون لوگ ہیں جو ڈرتے ہیں کیا آپ نے چوڑیاں پہن رکھی ہیں۔ آپ نامزد  
 ہیں۔ گئے گذرے ہیں کہ اپنی عزت، جان و مال و حقوق کی حفاظت نہیں کر سکتے آپ  
 کو ہر طرح اپنے حقوق و جان و مال کی حفاظت نہیں کر سکتے۔ آپ کو ہر طرح اپنے  
 حقوق و جان و مال کی حفاظت کا اختیار ہے۔

## نیشنل کانفرنس کا طرز عمل | نیشنل کانفرنس سبک بھلا چاہتی ہے کسی

کی پیشین نہیں ہے۔ اور بلاشبہ تمام محنت کشوں، مزدوروں، کسانوں اور بیکار ڈکھی لوگوں کی مددگار ہے۔ اور ان کا معیار زندگی بلند کرنا چاہتی ہے۔ یہ اپنے پروگرام اور کام سے پیچھے نہیں ہٹ سکتی آگے ہی بڑھے گی۔ اگر نیشنل کانفرنس کے کارکنوں سے خواہ مخواہ پریشدہی اُلجھیں گے اور ٹکرائیں گے تو نتائج کے وہ ذمہ دار ہوں گے نیشنل کانفرنس ان سے مار کھانے دینے اور خوف زدہ ہونے کے لئے تیار نہیں ہے۔

پس تمام نیشنل کانفرنسیوں کو کہتا ہوں کہ ہمیں پولیس اور فوج کے سہارے ہی نہیں جینا بلکہ اپنے بل بوتے پر کھڑا ہونا ہے۔ یہ ایک تنظیم ہے اور پاک و زندگی بخش پروگرام کو سامنے رکھتے ہوئے سیاسی آزادی کے ساتھ اقتصادی آزادی کو حاصل کرنے اور تمام غریب جنتا کا معیار زندگی اونچا کرنے کے لئے تیار کھڑی ہے۔ ہمارا فرض ہے کہ ہم پہلے محبت پریم سے سمجھائیں اور دلائل و واقعات پیش کریں جو بھائی سمجھ جائیں۔ ان کا شکریہ ادا کریں۔ اور یہ سمجھیں کہ وہ تباہی سے بچ گئے۔ اور جو خواہ مخواہ مخالفت محض مخالفت کی خاطر کرتے ہیں۔ اور موجودہ نظام کو تسلیم و امن کو برباد کرنے پر تیلے ہوئے ہیں۔ اور تمام دلائل و وجوہات واقعات و سمجھ بوجھ اور سوچ بچار سے گذر کر دہشت زدگی، ہلچل، بازی شورش اور نقشہ دانہ کاروائی پر اتر آئیں۔ ان کے آگے ہم نے ہاتھ جوڑ کر اپنے جان و مال عزت و آبرو کو ختم نہیں کر دینا۔ اپنی حفاظت کے لئے ہی نہیں بلکہ غریب جنتا کے جان و مال عزت کے لئے جان لڑا دینی ہے اور ایک دھند دکھا دینا ہے کہ حق کیا ہے اور باطل کیا ہے۔

خانہ جنگی کے بارے میں تاریخ | نہایت افسوس کا مقام ہے کہ آج پریشدہ بھائی ایسی غلط اور خراب بات کہہ رہے ہیں کہ جس سے نہ صرف



گورنمنٹ جموں و کشمیر گورنمنٹ آف انڈیا کا تختہ الٹنے کی مسئلہ سازش کا شکار

ہو رہے ہیں بلکہ اپنے ہی دلش نوادیوں میں لڑائی فتنہ و فساد پیدا کرنا چاہتے ہیں اور اپنے ہی بھائیوں کے ساتھ لڑنا چاہتے ہیں۔ اس طرح ہم سب تباہ ہو جائیں گے

کیونکہ جس ملک میں خانہ جنگی ہوگی۔ اس کو کون بچا سکتا ہے۔ اور پھر ایسی حالت میں جب کہ دشمن چند روز کے فاصلہ پر بیٹھا ہے۔ آج جو دوکانوں پر بیٹھے ہلکے باز

کے ساتھ شامل ہوتے ہیں۔ اور دھمکتے ڈراتے ہیں۔ ذرہ سی دشمن کی طرف

سے ڈر کی آواز آئی۔ ان کو بھاگتے دیر نہ لگے گی۔ اور پر جا پریشدی خاص کر ان کے

کرتا دھرتا تو اپنا آسرا جائے پناہ ہندوستان کے فرقہ پرستوں کے پاس بنا چکے

ہیں۔ ان کا کیا بگڑے گا۔ اگر خدا نخواستہ بھاڑ پڑی گڑبڑ ہوئی تو پہلے ہی غریب

یغیجی بن کر آئے تباہ و برباد ہو کر ادھر پہنچے ہیں۔ ان کو مصیبت ہوگی اور

ان چھوٹے موٹے تقسیموں کے لوگوں کو بھی عظیم نقصان کا متحمل ہونا پڑے گا۔

**ملک کی تقسیم ناممکن ہے** | یہ دل خوش کن نعرہ پریشدی لگا کر

عوام کو گمراہ کرتے ہیں کہ جموں و ہندوستان کے ساتھ شامل کیا جانا چاہیے نہیں

معلوم نہیں کہ یہ سب کچھ جو کروڑوں روپیہ خرچ ہوا ہے۔ اور فوجیں بیٹھی ہیں

پہل و سڑکات تیار ہوئی ہیں۔ وہ صرف چند تحصیلات علاقہ جموں کے لئے ہی

نہیں ہیں بلکہ سارے دلش جموں و کشمیر ریاست کے لئے ہیں۔ اور پھر کیا گورنمنٹ

آف انڈیا سے پریشدیوں نے پوچھ بھی لیا ہے کہ کشمیر کو بھوڑ کر صرف چند تحصیل

دوقومی تھیوری کے مطابق ہندوستان کے ساتھ ملانا چاہتے ہیں۔ کیا ایسی صورت

میں کبھی ایسا ممکن ہو سکتا ہے کہ گورنمنٹ آف انڈیا اور ہندوستان فی بھائی انہیں

ایسا کرنے کی اجازت دیں گے یا اس تباہ کن تجویز کو منظور کریں گے۔

ہرگز نہیں۔ اور پھر وہ ایسے غلامانِ وطن اور کشمیر کے ساتھ صریحاً دھوکہ وغیرہ فاداری کرنے والوں کو اپنے ہاں خوشی سے لیں گے۔ ہرگز نہیں۔ اس لئے ان پر جاپریشندیوں کی بدولت ان کی امداد و ملٹ بازی سے ہمیشہ کے لئے ہندوستان کے ساتھ شامل ہوتے سے ہے۔ یہ بھائی اتنا نہیں سوچتے کہ جب جموں کشمیر سے کٹ گیا۔ اور کشمیر کو آپ نے پاکستان کے رحم پر چھوڑ دیا۔ تو جو مورچے یہاں سے چار سو میل تک قائم ہیں وہ نہیں رہیں گے دشمن نزدیک آجائے گا۔ اور پھر شمال جنوب دونوں طرف سے جو دشمن کا حملہ ہوگا۔ اس کا اثر ڈوگر دیش پر جو پڑے گا۔ اُسے سامنے رکھنا چاہیے۔

**کیا صرف ہندو ووٹ فیصلہ کر سکیں گے** | رائے شماری کے سلسلہ میں یہاں

کے آٹھ نو لاکھ ہندوؤں سکھوں بودھوں کی تو خوشامد نہیں ہے۔ ان کی رائیں دو ہیں تو شیخ محمد عبداللہ اور جواہر لال جی کی جیب میں ہیں۔ اگر محض ہندوؤں سکھوں کی رائے سے ہی جموں و کشمیر ریاست کا ہندوستان کے ساتھ مکمل الحاق کا فیصلہ ہو سکتا ہے تو پھر بحث ہی کیا ہے۔ ڈرواندیشہ ہی کیا ہے۔ مگر یاد رکھو کہ یہ ناممکن ہے کہ صرف ہندوؤں سکھوں کے کہنے پر ہی ساری ریاست ہندوستان کے ساتھ مکمل طور پر شامل ہو سکتی ہے۔ یہ خواب و خیال ہے اور اپنے آپ کو وغریب جنتا کو غلط دھوکہ دے رہیں گے۔ ہم خوش قسمت ہیں کہ جن کی جان و مال عزت و آبرو دھرم و مذہب کو بچانے والا شیخ محمد عبداللہ معہ لاکھوں مسلمانوں کے ہمیں ہندوستان سے جابجا ہے۔ اور ہندو کے ساتھ شامل ہوئے ہے۔ اور بار بار کہہ چکا ہے اعلان کر چکا ہے رزلوشن پاس کر چکا ہے کہ جو سمبندھ جموں و کشمیر کا ہندوستان کے ساتھ ہو چکا ہے۔ وہ اٹوٹ ہے اٹل ہے اُسے کوئی توڑ نہیں سکتا۔ کیونکہ یہ کسی خاص سیاسی عقیدہ آدرش و اصول۔ انسانیت و بھائی چارہ۔ سیاسی و اقتصادی آزادی کی حمايت کے پیش نظر اور ہر تامل گاندھی کے

آدرش کو سامنے رکھتے ہوئے اُس کے آزاد اور متحد دلش کے ساتھ سمبندھ کیا ہے اب اگر رائے شماری ہو تو لازمی طور پر جب ہندوؤں اور سکھوں کا رویہ برتاؤ سلوک دین سہین مسلم برادروں کے ساتھ نہایت نیک و پاک اور صادقانہ حقیقی دوستی اور بھائی چارہ کا ہو۔ اور یہ بھائی خرقہ پرستی سے بالاتر ہوں حقیقی قوم پرست ہوں۔ تب ہی وہ ہمارے ساتھ رہ سکتے ہیں۔ اور ہندوستان کے حق میں دوٹو دے سکتے ہیں۔ اور بلاشبہ ہم جموں و اسیلوں سے پہلے کشمیریوں نے ہندوستان کے ساتھ الحاق کا دل سے سمبندھ کیا۔ اور ہندو سینہ کے ساتھ ہو کر دشمن کا مقابلہ کیا۔ یہ آدرش کی لڑائی ہے۔ حق و باطل کی لڑائی ہے۔ مذہبی جنگ نہیں ہے۔ اگر مذہبی جنگ ہوتی جیسا کہ بدقسمتی سے پاکستان کے اصول کے مطابق دو قومی تھیوری کے زیر اثر ہوتی۔ تو پھر کشمیر کے لوگوں اور شیخ عبداللہ کا ہندوستان کے ساتھ شامل ہونا مشکل تھا۔

عبداللہ کا امتحان ہو چکا اب تمہاری باری ہے | رکتے افسوس کا مقام ہے

کہ یہ پرچار پشیدی بظاہر ترنگا جھنڈا، ودھان، پردھان کو سامنے رکھ کر عام مذہب زدہ سادہ لوح لوگوں کو غلط فہمی بنیاد و خطرناک مذہبی نعرے لگا کر بھڑکاتے ہیں۔ اور اپنے ساتھ شامل کر لیتے ہیں کہیں کہتے ہیں کہ ہندو راج جاتا رہا۔ کہیں کہتے ہیں کہ شیخ عبداللہ مسلمان ہے مسلمانی راج ہے وغیرہ وغیرہ جن کی آنکھیں ہیں۔ دل و دماغ صحیح ہے وہ دیکھتے و سمجھتے و جانتے ہیں۔ بچشم خود انہوں نے دیکھ لیا اور امتحان کر لیا ہے کہ جب قبائلی و پاکتانی مار دھاڑ کرتے آئے اور سرخی مگر کے پاس پہنچ گئے وہ مسلمان کہلاتے تھے۔ قرآن شریف بھی ان کے ساتھ تھا۔ اسلام کا بھی واسطہ دیتے تھے۔ اللہ اکبر کا بھی نعرہ بھی لگاتے تھے مگر شیخ محمد عبداللہ اور ان کے ساتھیوں نے فوراً بھانپ لیا اور سمجھ گئے کہ یہ نعرے محض فریب ہیں اور دھوکا ہیں۔ جبکہ



ہر ایک مرد و عورت بچے بوڑھے کے قاتل لوٹ مار کرتے غارت گری کرتے ہوئے ہمارے ملک قوم کو برباد کرنے کے لئے چڑھوڑے میں ان کا ایمان کیا۔ اسلام کیا۔ اور نعرہ کیا اور شیخ عبداللہ اور اس کے ساتھیوں نے سچائی کے باک، نعرہ اتحاد و اتفاق پر مجتمع یک جہتی اور بھائی چارہ کا لگایا۔ اور خدا کے تمام بندوں مخلوق کو بلا لحاظ مذہب و ملت بگے لگایا اکٹھا کیا۔ کیا اُس وقت اگر وہ مسلمان راج چاہتا اور خود بادشاہ بننا چاہتا تو اُسے کون روک سکتا تھا۔ فوج نہ تھی۔ پولیس نہ تھی۔ گورنمنٹ کا سارا نظام ختم ہو چکا تھا۔ راجہ وہاں سے چلا آیا تھا۔ اور کشمیریوں اور پھر دو لاکھ ہندوؤں سکھوں کو بوشمنوں کے حوالہ کر کے رات رات جموں چلا گیا۔ اور پھر جموں میں جو کچھ ہوا وہ دردناک منظر تھا۔

**ایک رنجی واقعہ** | حملے کے دن سری نگر میں ہزاروں مرد و عورتیں بیٹھے تھے اور نہایت خوف زدہ تھے کہ اب ان کو کون بچائے گا۔ میرا پس آئے میں نے کہا کہ شیخ محمد عبداللہ بچائیکا۔ مجھے کہنے لگے کہ وہ کیسے بچائے گا جبکہ جموں میں برادرانِ وطن کے ساتھ خوفناک ڈرامہ کھیلا جا رہا ہے اور پاکستانی قبائلی آپٹیکے ہیں اور یہاں تمام مسلمان ہیں۔

اتنے میں شیخ صاحب کو معلوم ہوا کہ ہندو سکھ گھبرا گئے ہیں۔ اور انہوں نے کہا کہ ان کو امان اور پناہ دو اور جگہ وغیرہ کا بندوبست کرو۔ یہ خدا کی امانت ہیں۔ دو تلو! میں اسی دنیا میں آپ کے سامنے اس بات کا گواہ ہوں کہ یہ سلوک جو شیخ صاحب نے اس وقت ہمارے ساتھ کیا یہ رہتی دنیا تک یاد رہے گا۔ اور پھر شیخ صاحب ہزاروں تن چاول دال ساگ لکڑیاں وغیرہ مہیا کرتا ہے اور اعلان کرتا ہے کہ جب تک اس کی جان میں جان ہے جب تک اس کے جسم پر اس کا سر ہے۔ اور اُس کی آنکھیں کھلی ہیں کوئی شخص کسی ہندو سکھ کی طرف آنکھ اٹھا کر نہیں دیکھ سکتا۔ اور شیخ صاحب نے صاف طور پر کہا کہ ہم تمہارا



گاندھی کو کیا جواب دیئے اور وہاں مہاتما کے دلش ہندوستان کے لوگوں اور غلاموں  
 ہندوؤں و سکھوں کو کیسے منہ دکھائیں گے کہ ہم نیشنل کانفرنسی کی پیروی اور قوم پرست  
 ہیں۔ جب ہمارا آدرش مہاتما گاندھی کے بتائے ہوئے راستہ پر چلنا اور پیغمبر اکرمؐ کے  
 و محبت کو قائم کرنا ہے تو پھر کوئی وجہ نہیں کہ یہاں ہندو مسلم فساد ہونے پائے چنانچہ  
 اُس وقت جبکہ موت سامنے تھی۔ اور ایک آدھ دن میں سارے ہندو اور سکھ ختم  
 ہونے والے تھے شیخ عبداللہ نے ان کو بچایا اور گلے لگایا۔ اسی لئے تو مہاتما گاندھی جیسے  
 یہاں پرش نے جبکہ ہندو مسلمان سکھ ہندوستان میں لڑ پڑے۔ اور قتل و خون ہونے  
 کہا تھا کہ مجھے اندھیرا ہی اندھیرا نظر آتا ہے اگر کہیں روشنی کی کرن دکھائی دیتی ہے  
 تو وہ کشمیر میں۔ وہ کرن دراصل شیخ محمد عبداللہ میں تھی۔ جو ہندو و سکھوں کو خدا  
 کی امانت سمجھتا تھا۔ اور ان کی جان بچانے کے لئے اپنی جان پر کھلنے کو تیار تھا۔  
 اور اس وقت جو مہاتما جی نے کہا کہ وہ اب تک کتاب میں درج ہے کہ ایسے وقت  
 جبکہ جہوں میں قتل و خون ہو رہا تھا شیخ محمد عبداللہ نے دماغ کو ٹھنڈا رکھا اور  
 ہندوؤں سکھوں کو بچایا۔ ان کی حفاظت کی بلکہ اس وقت مہاتما جی نے یہ بھی کہا  
 تھا کہ کشمیر کا سچا راجہ تو شیخ عبداللہ ہی ہے۔ یہ کیوں۔ اس لئے کہ اس کو سب دل سے  
 چاہتے ہیں۔ اور عوام کے دلوں میں اس کی محبت ہے۔

اب آپ ہی بتائیں کہ اُس وقت جبکہ راجہ چلا آیا کوئی دالی وارث نہ رہا۔ تو  
 اُس وقت کہاں تھی پر جا پریشد اور اس کے لیڈر۔ پنڈت پیکم ناتھ صاحب کہاں تھے  
 ہندو وہاں سب کہاں تھی۔ وہ دھرتا کرنا جو پر جا پریشد کو چلا رہے ہیں وہ تو اُس وقت  
 کوٹ کھوٹ قتل و خون کا ڈرامہ کھیل رہے تھے۔ آخر ملک و قوم کی خدمت سیوا  
 قربانیوں کا کیا ریکارڈ ان کے پاس رہا ہے اور یہ کیسے سائے دلش کی نمائندہ بنی ہے

**احسان فراموش نہ بنو** | یہ کہ قدر احسان فراموشی و کبریت گھنٹا ہے جس

نے اس قدر احسان کیا ہے جو مکمل انسانیت ہی و انصاف اور ہمدردی کا سلوک کیا ہو اور پھر جس نے اب تک، لاکھوں روپیہ کی امداد ہم کو دی۔ پھر سے جڑے ہوئے ملک کو تیار کیا۔ اور دن رات ایک لمحے پھر سے امن بحال کرنے کی کوشش کی۔ اور آج ہم پھر سے سرسبز کھیتوں کے درمیان بیٹھ کر ہر بھائی آزادی سے جلسے کرتے ہیں۔ کاروبار کرتے ہیں کوئی خوف و خطر نہیں ہے۔ ایسے ہمدرد و نیک انسان کے برخلاف ایچی ٹیشن کرنا آئے بڑا بھلا کہنا اور ملک کے امن کو تباہ کرنا اور اس سرفرو میدان جنگ تیار کرنا فتنہ و فساد پیدا کرنا دہشت زدگی پھیلانا کہاں کی انسانیت تدبیر اور سیاست ہے۔ یہ تو محض ظلم و شتمتی ہے اور اپنے ہی گھر کو آگ لگانا ہے۔ اسی کشتی کو ڈوبنے کی کوشش ہو رہی ہے جس میں ہم سب سوار ہیں۔ کیا آپ بھول گئے کہ صدیوں کے بعد شیخ صاحب نے غریبوں و ہر یکوں کو گلے لگایا۔ ان کے گلے میں مار ڈالے۔ زمینات کا مالک بنایا۔ اور ان کو معیاً زندگی بلن کرنے کے لئے ہر ممکن کوشش کی۔ تو جو لوگ آپ کو غلام بنائے رکھے تھے ان کو ناگوار گوارا۔ آج وہ مخالف ہیں تمہاری بھلائی نہیں چاہتے۔

**ذرا انصاف سے کام لو** | آج ہمیں اپنے اپنے عقیدہ کے مطابق دھرم

کو سامنے رکھ کر اپنے گوروں پر پیغمبر اور ان کو یاد کر کے دیکھنا چاہئے اور حق و انصاف کی تکراری ترازو میں نیشنل کانفرنس کے لیڈروں ان کے کاموں خدمات اور شیخ صاحب کی طرف سے ہمدردانہ ہمنصفا نہ، برادرانہ سلوک انسانیت اور قوم پرستی کا زندہ ثبوت ایک طرف اور پرچارپیشہ کی کرتوتوں کو دوسری طرف رکھ کر قولنا چاہیے پھر دیکھنا یہ بیٹے کون سا پلٹا بھاری ہے۔ اور کس نے ملک اور قوم کی خدمت کی ہے بھلائی کی ہے اور کون امتحان میں پورا اترتا ہے کون نہیں ہند



کے ساتھ شامل کئے ہوئے ہے کس نے اب تک ہندوستان کا جھنڈا لگا کر اس کی حمایت اور ہندوستان کی آزادی میں بڑھ چڑھ کر حصہ لیا ہے اسلے رہا ہے۔ کون ہندی جان و مال عزت و آبرو دھرم مذہب کو بچانے کے لئے معرکہ لاکھوں مسلمان بھائیوں کے ہندوستان کے ساتھ سمبندھ کئے ہوئے ہے۔ اس لئے ان تمام واقعات کے پیش نظر ہیں اچھی طرح سوچ کر فیصلہ کرنا چاہیے کہ کس کا راستہ صحیح ہے کون سی جہت مدد مل سکے گی بھلے کے لئے کام کر رہی ہے اور کون سی جہت تباہی و بربادی کا سبب پیدا کر رہی ہے۔

میں نے آپ کا بڑا وقت لیا ہے چونکہ میں اب اتنے بڑے محرم پرانت میں ہر جگہ نہیں جا سکتا۔ اس لئے ایک تو بھٹل "دل سے دل کی باتیں" لکھ کر آپ کو بھیج دیا ہے۔ اور دوسرے کچھ باقی باتیں منقائے سے آپ کے سامنے رکھ دی ہیں اب اپنے فیصلہ کرنا ہے کہ کون سا راستہ صحیح ہے اور کس میں ملک و دین کا بھلا ہے

**میری جدوجہد** | میں اتنی بات اپنے متعلق کہہ دینا چاہتا ہوں کہ میں شروع سے ہی جبکہ ابھی کوئی سچا سوشلسٹ یا سیاسی پارٹی میدان میں نہیں آئی تھی اس تک و قوم کی بھلائی آزادی و ترقی کے لئے آواز اٹھاتا رہا ہوں۔ میں نے کان کی دانت اور غریبوں کے دکھ کا علاج دو چھوٹی کتابیں لکھی تھیں جسے ۲۵ برس گزر چکے ہیں۔ چالیس لاکھ باشندگان ریاست سے میں ہی تھا جسے اس قصور میں قلعہ باندھ میں بند کیا گیا تھا کہ اُس وقت میں نے کہہ دیا تھا کہ اب اس ریاست کی جڑ اٹل گئی ہے اور شخصی راج ظلم و ستم قائم نہیں رہ سکتا۔ میں نے مزدوروں کی دردناک حالت دیکھی۔ کانوں کو مری اور گرمی میں کھیتوں میں کام کرتے مولشیوں کے ساتھ مُصر صحت رکانات میں رہتے دیکھا۔ شدت کی سڑی میں فصل کاٹتے کھاد ڈالتے غلہ نکالتے،

بخار چڑھتے ہوئے دیکھا، اُن کی غرّت افلاس و دکھ نے مجھ پر بہت اثر کیا۔ اس لئے میں اگر نیشنل کانفرنس میں شامل ہوا ہوں تو صرف اس لئے کہ محنت کش مزدوروں اور کسانوں پر بے کار و دکھی نوجوانوں کے دکھ درد کو اُن کی پریشانی کو دُور کیا جائے۔ اور ان کا معیار زندگی بلند کیا جائے۔ تاکہ یہ بیچارے جو صدیوں سے غلامی و ذلالت و فاقہ مستی میں دکھ و مصائب برداشت کر رہے ہیں۔ اور ایک حیوان کی سی زندگی بسر کرنے پر مجبور رہے ہو۔ جو خوشحال آسودہ باعزت انسان کی طرح مناسب خوراک کھڑا اور باسست مکان حاصل کرتے ہوئے اور کام کاج ملنے کی صورت میں اچھی طرح زندگی بسر کرنے کے قابل ہو جائیں۔

**پارلیمنٹ میں میرا مقصد** | اسی حصول اور مقصد کو یکسر ہی میں

ہند کی پارلیمنٹ میں گیا ہوں۔ یہاں ہی نہیں وہاں اپر ہوس کونسل آف سینیٹ میں بھی میں نے صاف کہہ دیا ہے۔ اور تقریر کی ہے کہ خواہ کتنے ہی پانچ سالہ پلان سکیمیں بناؤ جب تک بنیادی بات کو درست نہ کرو گے کبھی ملک ترقی نہیں کر سکتا۔ اور وہ یہ ہے کہ اس وقت محنت کش مزدور اور کسان دکھی ہے۔ اور دیکھ رہا ہے کہ کب ان کی دنیا روشن ہوگی۔ کب اسے مناسب خوراک کھڑا اور اچھا بھلا مکان میسر آتا ہے۔ اور صاف کہا کہ جب تک غریب محنت کش بیکار رہیں۔ وہ کسی میں جوئے کے ہیں تنہا کسی قسم کا امن نہیں ہو سکتا۔ آخر ہماری ریاست میں کیا اور دوسری جگہ ۹۰ فیصدی زراعت پیشہ ہیں مزدور ہیں۔ ان سب کی حالت خراب ہے۔ ان کو کام دینا اس کا معیار زندگی بلند کرنا ہر ایک کا فرض ہے۔ ایمان ہے اور یہی حق و انصاف ہے اور یہی سیاسی آزادی و اقتصادی ترقی کا مطلب ہے میں گورنمنٹ کا ملازم نہیں ہوں مجھے کسی کی خوشامیاد نہیں ہے میں مشاف

ہیں کہنا چاہتا ہوں۔ اور جو صحیح راستہ میں سمجھتا ہوں۔ وہی عام جنتا کو بتاتا  
ہوں کہ کوئی گورنمنٹ کوئی حکومت قائم نہیں رہ سکتی جس تک وہ عام جنتا  
کی بھلائی بہتری اور ان کا معیار زندگی بلند کرنے کا فرض پُرانہ کرنے کی حکومت  
و فیضیاء کسی کی میرٹ نہیں ہے جسے عوام پسند کر لیں گے اور جسے الواقع عام  
جنتا کی پوری پوری خدمت کرے گا۔ اور ان کا اعتماد حاصل کرے گا۔ اور ان کے  
دلوں میں گھر کرے گا۔ وہی مقبول ہوگا۔

### نیشنل کانفرنس کے فیاض

عوامی راج میں جنتا کی معقول جائز  
واجبی باتوں پر ہر وقت وھیان و پنا چاہیے اور یہ ممکن نہیں ہو سکتا کہ نیشنل  
گورنمنٹ کسی معقول جائز مطالبہ یا ملک کے منظور کرنے سے انکار کرے نیشنل  
کانفرنس کا فرض ہے کہ جنتا کی خوشنکلی کو دُور کرنے کی کوشش کرے نیشنل  
کانفرنس کی تنظیم اگر مضبوط ہو۔ اور ہم خود سچے اور صادق سیوا دار ہوں اور  
بیغرضانہ خدمت خلق کے کام میں ہمہ تن مصروف ہوں۔ اور ذاتی مفاد خود غرضی  
سے بالاتر ہوں۔ تو ہم ہر ایک افسر حاکم کا جواب لے سکتے ہیں اور اُسے بدل سکتے  
ہیں۔ شکایتیں ہوتی ہیں مطالبے پیش ہوتے ہیں۔ ہر جگہ ہر صوبہ ہندوستان  
پنجاب سب جگہ ایسا ہوتا ہے مگر اس کا علاج ہر آزادی دہشت زدگی اور بغاوت  
نہیں ہے اور پھر ایسے نازک دور میں جس میں ہم گزر رہے ہیں۔ اس قسم کا  
شور و شر سوائے دشمن کو فائدہ پہنچانے کے کچھ نہیں۔ اس سے ملک بھلا  
نہیں ہو سکتا۔ دستور ساز اسمبلی بن چکی ہے۔ اس میں ہر ایک سوال تجویز بل  
پیش ہو سکتا ہے اور آزادی سے جائز نکتہ چینی ہو سکتی ہے۔ لیکن ذرہ امن و  
فرمت درکار ہے۔




## گنگائی بڑیاں واپس نہیں آتیں

وقت آ رہا ہے کہ تمام محنت

کشوں غریب مزدوروں اور کمزوروں کو اپنے حقوق اور انسانی زندگی کی  
 طرہ پر مناسب و معقول ضروریات حاصل کرنے اور کام کاج حاصل کرنے اور  
 آسودہ خوش حال و عزت انسانوں کی سی زندگی بسر کرنے کے قابل بننے کے  
 لئے سامنے آنا ہوگا۔ اور تمام رجعت پسند، مانگیر و اماند سرور و دارا و پوسیدہ  
 نظام کے پوزوں اور ٹکٹوں کوٹ کر نئے والے نظام کے برخلاف کھڑا ہونا ہوگا  
 غلامی کا فائدہ اور شہنشاہیت واجب و نواب ختم ہو چکے ہیں اور چور ہے ہیں  
 گنگائی بڑیاں واپس نہیں آ سکتیں۔

پرانے خواب جاتے رہے۔ نیا دور ہے۔ نیا نظام ہے۔ کام کرنے والا محنت  
 طبقہ ساری زندگی کا سہارا ہے۔ خدا سے اتر کر اس محنت کش طبقہ پر دور  
 کسان کی حیثیت و عزت دینا ہے۔ ایسے زندگی بخش قیمتی طبقہ کو کب تک  
 دہائے رکھیں گے۔ اور گمراہ کرتے رہیں گے۔ اور دام غریب میں پھنسائے رکھیں گے  
 اس لئے ہر قوم پرست ہی غلامی کا قوم کا فرض ہے کہ وہ اس محنت کش طبقہ  
 کی ہر طرح امداد کرے۔ اور جو بھی اس کی ترقی دہتری کے راستے میں رکاوٹ  
 پیدا کرے۔ اسے سامنے سے ہٹا دے۔ بس آپ کو ہر طرح جھڑبند ہو کر مستعد  
 ہو جانا چاہیئے۔ اتفاق و محبت ضروری ہے۔ سب انسانی بھائی مل کر اپنے  
 دیش و قوم کا بھلا چاہئے گا کام کرو۔ جب تک آپ ہمیں اتفاق رہے گا۔  
 اور ایک انسانی رشتہ مقدم رہے گا۔ تب تک آپ کا کوئی کچھ بگاڑ نہیں سکتا  
 ہم اپنے ملک میں اندرونی امن قائم رکھ کر مل جل کر اتفاق اور محبت بندی  
 سے ہی بچا سکتے ہیں۔ ابھی دشمن سر پر کھڑا ہے۔ خبردار رہنا چاہیئے۔ اور موجودہ  
 ہلو بازی شور و شر کو بند کرنا چاہیئے۔ ہر بات منطالیہ کے لئے جائز اور آئینی طریق اختیار کرنا چاہیئے۔



عبدالرشید کا علی نے پیپلز پر ٹھنک پڑیں جموں میں چھپوا کر دفتر آل جموں کو بھیج  
نیشنل کانفرنس رزیدنسی روڑ جموں سے شائع کیا۔